

ਮੂੰਹੋਂ ਨਿੱਕਲੀ ਗੱਲ...

- * ਸਾਇਕਲ ਛੱਡ ਹਾਥੀ 'ਤੇ ਚੜ੍ਹਨ ਲਈ ਤਿਆਰ ਹੈ ਅਮਰ ਸਿੰਘ
 - ਚੜ੍ਹਾਉਂਦੇ ਆ ਤਾਂ ਚੜ੍ਹ ਜਾ ਭਾਈ ਛੇਤੀ, ਨਹੀਂ ਤਾਂ ਬਾਅਦ 'ਚ ਚੜ੍ਹਨ ਨੂੰ ਖੋਤਾ ਈ ਮਿਲਦਾ ਹੁੰਦਾ!
- * ਕੌਮ ਨੂੰ ਵੰਡਣ ਵਾਲੀਆਂ ਤਾਕਤਾਂ ਤੋਂ ਸੁਚੇਤ ਰਹੋ- ਜਥੇਦਾਰ ਮੱਕੜ
 - ਸਿੱਧਾ ਕਹੋ ਬਈ ਸਾਡੇ ਤੋਂ ਬਚੋ।
- * ਸੂਬੇ ਦੀ ਖੁਸ਼ਹਾਲੀ ਲਈ ਸਿੱਖਿਆ ਦਾ ਵਾਧਾ ਜ਼ਰੂਰੀ- ਬਾਦਲ
 - ਜੋ ਅਸੀਂ ਹੋਣ ਨਹੀਂ ਦੇਣਾ। ਲੋਕ ਪੜ੍ਹ ਗਏ ਤਾਂ ਸਿਆਣੇ ਹੋ ਜਾਣਗੇ।
- * ਫੌਜ ਵਿੱਚ ਭ੍ਰਿਸ਼ਟਾਚਾਰ ਬਰਦਾਸ਼ਤ ਨਹੀਂ ਕੀਤਾ ਜਾਵੇਗਾ- ਰੱਖਿਆ ਮੰਤਰੀ
 - ਬਾਕੀ ਸਭ ਵਿਭਾਗਾਂ 'ਚ ਮਨਜ਼ੂਰ ਹੈ!
- * ਸੂਬੇ ਅਨਾਜ ਉਤਪਾਦਨ ਵਧਾਉਣ 'ਤੇ ਜ਼ੋਰ ਦੇਣ- ਪ੍ਰਧਾਨ ਮੰਤਰੀ
 - ਸ਼ਾਪਿੰਗ ਮਾਲਾਂ ਦੀਆਂ ਛੱਤਾਂ 'ਤੇ? ਜ਼ਮੀਨਾਂ ਤਾਂ ਉਨ੍ਹਾਂ ਖੱਲੇ ਆ ਗਈਆਂ ਨੇ।
- * ਪ੍ਰੋ: ਦਰਸ਼ਨ ਸਿੰਘ ਖਿਲਾਫ ਕਾਰਵਾਈ ਮਰਿਯਾਦਾ ਅਨੁਸਾਰ ਨਹੀਂ ਹੋਈ
 - ਜਾਣੀਕਿ ਇੱਕ ਵਾਰ ਫਿਰ ਮਰਿਯਾਦਾ ਅਨੁਸਾਰ ਕਾਰਵਾਈ ਕੀਤੀ ਜਾਵੇ?
- * ਪੰਜਾਬ ਦੇ ਮਹਾਨ ਵਿਰਸੇ ਨੂੰ ਸਾਂਭਣ ਲਈ ਨੌਜਵਾਨ ਅੱਗੇ ਆਉਣ- ਬ੍ਰਹਮਪੁਰਾ
 - ਕੁਰਸੀ ਬੁੜ੍ਹੇ ਆਪੇ ਸਾਂਭ ਲੈਣਗੇ।
- * ਪਟਿਆਲਾ 'ਚ ਡੀ. ਐਸ. ਪੀ. ਦੀ ਖਿੱਚ-ਧੂਹ
 - ਪੜ੍ਹ ਲਿਖ ਕੇ ਬਣਿਆ ਹੋਣਾ!
- * ਘਰਾਂ ਵਿੱਚ ਜ਼ਹਿਰ ਰਹਿਤ ਸਬਜ਼ੀਆਂ ਪੈਦਾ ਕਰੋ- ਖੇਤੀ ਮੰਤਰੀ ਲੰਗਾਹ
 - ਫਿਰ ਜ਼ਹਿਰ ਦੀ ਥਾਂ ਕੀ ਪਾਈਏ?
- * ਮਜ਼ਦੂਰਾਂ ਵੱਲੋਂ ਬੀ. ਡੀ. ਪੀ. ਓ. ਦਫ਼ਤਰ ਅੱਗੇ ਧਰਨਾ
 - ਠੰਢ ਕਾਰਨ ਦਿਹਾੜੀ ਤਾਂ ਲੱਗਦੀ ਨੀ, ਬੈਠਣਾ ਈ ਐ, ਬੀ. ਡੀ. ਪੀ. ਓ. ਦਫ਼ਤਰ ਅੱਗੇ ਸਹੀ!
- * ਲੋਕਾਂ ਦੀ ਹੱਲਾਸ਼ੇਰੀ ਕਰਕੇ ਗਾਉਣਾ ਸ਼ੁਰੂ ਕੀਤਾ- ਇੱਕ ਮਸ਼ਹੂਰ ਗਾਇਕ
 - ਲੋਕ ਤਾਂ ਕੱਲ੍ਹ ਨੂੰ ਡਾਕਾ ਮਾਰਨ ਲਈ ਵੀ ਕਹਿਣਗੇ!

- ਮੌਜੀ ਠਾਕੁਰ